
UTUKUFU - MISA AKAMBA

Utukufu juu kwa mungu mbinguni

1. Na amani duniani kwa watu wa mapenzi, wenye mapenzi mema.

Tunakusifu, Baba, tunakuheshimu, tunakuabudu, Baba, tunakutukuza x2.
. Baba tunakushukuru kwa ajili ya utukufu utukufu wako mkuu.
. Ewe Mungu ni mfalme wa mbinguni Mungu Baba, Bab ndiwe mwenyezi.
. Ewe Bwana Yesu Kristu ndiwe Mwana wake Mungu ndiwe Mwana wa pekee.
. Ewe Bwana Mungu Mwana kondoo wake Mungu, Mwana wake Baba.
. Ewe Mwenye kuondoa zetu dhambi za dunia Bwana utuhurumie.
. Ewe Mwenye kuondoa zetu dhambi za dunia, ombi letu pokea.
. Ewe mwenye kuketi kuume kwake Baba ewe utuhurumie.

01N DN b~ W

9. Ni kwako ndiwe uliye pekee yako Mtakatifu, Bwana Yesu Kristu.
10. Na pamoja naye Roho Mtakatifu katika utukufu wa Mungu Baba.

NASADIKI - MISA AKAMBA
Nasadiki kwa mungu mmoja.
1. Nasadiki kwa mungu mmoja, muumba mbingu na dunia,
na kwa Yesu Kristu mwanaye, wa pekee Bwana wetu.
Nasadiki ninasadiki, mimi, kweli ninasadiki, nasadiki kwa Mungu mmoja x2.
2. Alipata mwili kwa tendo, lake Roho Mtakatifu, kazaliwa naye Bikira, akateswa kwa Ponsyo Pilato.
3. Akasulibiwa akafa, akazikwa kaburini, na kuzimu akashukia, 'kafufuka siku ya tatu.
4. Akapaa juu mbinguni, ameketi kuume kwake, mungu Baba yetu Mwenyezi, muumba mbingu na dunia.
5. Ndipo atakapotokea, kuhukumu wazima na wafu, na ufalme wake milele, utadumu bila mwisho.
6. Nasadiki Kanisa ni moja, ni Kanisa takatifu, ni Kanisa la katoliki, ni Kanisa la mitume.
7. Ushirika wa watakatifu, ondoleo la dhambi zetu, nasadiki ufufuko wa miili, na uzima wa milele.

BABA YETU - MISA AKAMBA

Baba yetu, uliye juu mbinguni jina lako litukuzwe, ee Baba, ee Baba,

ee Baba jina lako litukuzwe x2.

1. Ufalmeo ufike utakalo lifanyike duniani kama mbinguni, Baba wa mbinguni jina lako litukuzwe.
Utupe leo mkate mkate wetu na utupe 'tupe mkate wa kila siku, Baba wa mbinguni jina lako litukuzwe.

2. Makosa 'tusamehe kama vile twa'samehe watu waliotukosea, Baba wa mbinguni jina lako litukuzwe.
Usitutie penye kishawishi walakini maovuni utuopoe, Baba wa mbinguni jina lako litukuzwe.

3. Kwa kuwa ufalme ni wako na nguvu utukufu hata milele, Baba wa mbinguni jina lako litukuzwe x2.

